



ສາຍພົວພັນການທູດ ລາວ-ອົດສະຕຣາລີ ຄົບຮອບ 70 ປີ

ຂໍເຊີນຮ່ວມ: ການແຂ່ງຂັນອອກແບບກາສັນຍາລັກໂລໂກ້

ປີ 2022, ສປປ ລາວ ແລະ ອົດສະຕຣາລີ ຈະຮ່ວມກັນ ສະເຫຼີມສະຫຼອງ ສາຍພົວພັນການທູດ ຄົບຮອບ 70 ປີ.

ປີຄົບຮອບນີ້ ເປັນໂອກາດດີສໍາລັບສອງປະເທດຂອງພວກເຮົາ ທີ່ຈະເບິ່ງຫວນຄືນ ຜົນສໍາເລັດຫຼາຍດ້ານທີ່ຍາດມາໄດ້ຮ່ວມກັນ - ມີຫຼາຍສິ່ງທີ່ຈະຕ້ອງໄດ້ສະຫຼອງ! ເຮັດໃຫ້ພວກເຮົາມີຄວາມຕື່ນເຕັ້ນສໍາລັບປີໜ້າ ແລະ ປີຕໍ່ໆໄປ.

ມີຫຼາຍຂົງເຂດວຽກງານທີ່ພວກເຮົາຈະສະເຫຼີມສະຫຼອງຮ່ວມກັນລວມມີ:

- ວຽກງານການສຶກສາ
- ການຮ່ວມມືເພື່ອການພັດທະນາ
- ວຽກງານດ້ານເສດຖະກິດ
- ວຽກງານຊັບພະຍາກອນມະນຸດ
- ການບໍລິຫານຊັບພະຍາກອນທໍາມະຊາດ
- ການມີສ່ວນຮ່ວມຂອງທຸກພາກສ່ວນ

ສ່ວນໜຶ່ງ ຂອງການສະເຫຼີມສະຫຼອງແມ່ນ ສະຖານທູດອົດສະຕຣາລີ ປະຈໍາ ສປປ ລາວ ກໍາລັງເປີດ ການແຂ່ງຂັນອອກແບບກາສັນຍາລັກ. ພວກເຮົາຢາກເຫັນຄວາມຄິດສ້າງສັນຂອງທ່ານ ກ່ຽວກັບຄວາມພິເສດຂອງສາຍພົວພັນສອງປະເທດ ລາວ-ອົດສະຕຣາລີ. ກາສັນຍາລັກທີ່ຊະນະການແຂ່ງຂັນ ຈະຖືກນໍາໃຊ້ເຂົ້າໃນເອກະສານຕ່າງ ແລະຈະຖືກນໍາໃຊ້ ໃນງານລະດັບສູງ ຕະຫຼອດປີ ຂອງການສະເຫຼີມສະຫຼອງວັນຄົບຮອບ 70 ປີ ຂອງສາຍພົວພັນ ສອງປະເທດຂອງພວກເຮົາ ດັ່ງກ່າວ.

ສະນັ້ນ ພວກເຮົາຂໍເຊີນຊວນ ບັນດາທ່ານ ສົ່ງການອອກແບບກາສັນຍາລັກ ເຂົ້າຮ່ວມການແຂ່ງຂັນ ເຊິ່ງການຕັດສິນຈະອີງໃສ່ ເງື່ອນໄຂຕ່າງໆ ດັ່ງຕໍ່ລົງໄປນີ້ ວ່າມີຄົບຄືແນວໃດແດ່ ເຊັ່ນ:

- **ຕື່ນສະບັບ :** ການອອກແບບສະທ້ອນເຖິງຄວາມໂດດເດັ່ນ ແລະ ຄວາມຄິດສ້າງສັນບໍ່? ການອອກແບບຖືວ່າເປັນສິ່ງດຶງດູດ ສາຍຕາ ແລະ ຖືກໃຈທັນທີທີ່ໄດ້ພົບເຫັນບໍ່?
- **ຄວາມກ່ຽວຂ້ອງ:** ການອອກແບບສະທ້ອນໃຫ້ເຫັນ ແລະປະກອບສ່ວນ ເຂົ້າໃສ່ການເສີມສ້າງມິດຕະພາບລາວ-ອົດສະຕາລີບໍ່? ການອອກແບບໄດ້ເລົ່າເລື່ອງທີ່ໜ້າສົນໃຈກ່ຽວກັບສາຍພົວພັນລາວ ແລະ ອົດສະຕາລີບໍ່? ການອອກແບບ ຖືກກັບຈຸດປະສົງ ເພື່ອສົ່ງເສີມ ວັນຄົບຮອບ 70 ປີຂອງການພົວພັນທາງການທູດຂອງສອງປະເທດບໍ່?
- **ຄວາມເຄົາລົບ:** ການອອກແບບບໍ່ແຕະຕ້ອງ ຄຸນຄ່າທາງການເມືອງ, ສັງຄົມ, ຈັນຍາບັນ ຫຼືວັດທະນະທໍາຂອງຄົນລາວ ຫຼືຄົນ ອົດສະຕາລີບໍ່?
- **ການປັບໃຊ້:** ການອອກແບບສາມາດນໍາມາຜະລິດຄືນໄດ້ ໃນຮູບແບບທີ່ແຕກຕ່າງກັນ ແລະຮອງຮັບການໃຊ້ງານຕ່າງໄດ້ບໍ່?
- **ຄວາມງາມ:** ການອອກແບບ ແມ່ນເຂົ້າກັນດີ ມີຄວາມດຸ່ນດ່ຽງທາງດ້ານສາຍຕາແລະສີສັນ ອອກມາແບບພໍດີກັນບໍ່?
- **ຄໍາອະທິບາຍ:** ການສົ່ງກາສັນຍາລັກເຂົ້າແຂ່ງຂັນ ແຕ່ລະອັນ ຂໍໃຫ້ປະກອບຄໍາອະທິບາຍຂອງການອອກແບບ (ສູງສຸດ 70 ຄໍາ). ທ່ານອາດຈະໃຊ້ຄໍາຖາມຕໍ່ໄປນີ້ເປັນຄໍາແນະນໍາ: ກາສັນຍາລັກນີ້ ມີຄວາມໝາຍກັບທ່ານຄືແນວໃດ? ສິ່ງ ໃດດົນບັນດານໃຈໃນການອອກແບບຂອງທ່ານ? ສັນຍາລັກນີ້ທ່ານສະແດງເຖິງສາຍພົວພັນຂອງ ລາວ ແລະ ອົດສະຕາລີ ຄືແນວໃດ? ສັນຍາລັກນີ້ ເສີມສ້າງ ຄວາມຮັບຮູ້ ຄວາມເຂົ້າໃຈ ຂອງສັງຄົມ ກ່ຽວກັບວັນ ຄົບຮອບ 70 ປີຂອງການພົວພັນທາງການທູດ ຂອງລາວ ແລະ ອົດສະຕາລີຄືແນວໃດ?

ຄະນະກຳມະການຈະຄັດເລືອກ ຜູ້ຊະນະການອອກແບບສັນຍາລັກ ແລະ ລາງວັນແມ່ນ iPhone 11 ຈະປິດຮັບການອອກແບບກາສັນຍາລັກ ໃນເວລາ 17:00 ຂອງວັນທີ 8 ຕຸລາ 2021 (ເວລາຂອງວຽງຈັນ). ຖ້າກາຍວັນ ເວລານີ້ ທາງຄະນະກຳມະການຈະບໍ່ຮັບເອກະສານ.

ຜູ້ເຂົ້າຮ່ວມແຂ່ງຂັນຕ້ອງສົ່ງເອກະສານອອກແບບຜ່ານ australianembassyvientiane@gmail.com

ເງື່ອນໄຂກຳນົດຮູບພາບ

- ທຸກລາຍການຂອງເອກະສານ ແມ່ນ ໃຫ້ຂໍສິ່ງຜ່ານທາງອີເມລ ເປັນໄຟລ jpeg, ພ້ອມກັບແບບຟອມ (Entry Form).
- ເພື່ອຈຸດປະສົງຂອງຂະບວນການອອກແບບທີ່ມີຄຸນະພາບ, ການຍື່ນຟາຍແບບເອກະສານ ທີ່ໄດ້ມາດຕະຖານ ແມ່ນ ຂໍໃຫ້ສິ່ງໃນຮູບແບບກຣາຟິກ ເປັນຟາຍ ເອໄອ (ai) ຫຼື ຟາຍໄຟໂຕຊອບ (eps). ຫຼັງຈາກຖືກແຈ້ງຄັດເລືອກແລ້ວ
- ສີ ຂອງການອອກແບບ ແມ່ນເປັນ CMYK ແລະ RGB
- ການອອກແບບສັນຍາລັກ ສາມາດເປັນແບບສີ່ຫຼ່ຽມ, ສີ່ແຈສາກ ຫຼື ວົງມົນ, ຖ້າມັນສະແດງໃຫ້ເຫັນຂໍ້ຄວາມແລະພາບຈະແຈ້ງ.
- ການອອກແບບຄວນຈະເປັນຮູບແບບດຶງດູດສາຍຕາໄດ້ທັງ ຂະໜາດນ້ອຍ ແລະຂະໜາດໃຫຍ່.

ເງື່ອນໄຂຂອງຜູ້ມີສິດເຂົ້າແຂ່ງຂັນ

- ການແຂ່ງຂັນແມ່ນເປີດໃຫ້ທຸກຄົນ ທຸກທ່ານ ທົ່ວສັງຄົມ (ຜູ້ທີ່ມີອາຍຸຕໍ່າກວ່າ 18 ປີ ຕ້ອງເຊັນໃບຍິນຍອມຈາກພໍ່ແມ່ ຫຼື ຜູ້ປົກຄອງອະນຸຍາດ)
- ພະນັກງານ ຫຼື ເຈົ້າໜ້າທີ່ຂອງສະຖານທູດອິດສະຕຣາລີ ຫຼື ສະມາຊິກໃນຄອບຄົວ ແມ່ນ ບໍ່ມີສິດເຂົ້າແຂ່ງຂັນ
- ການແຂ່ງຂັນນີ້ ແມ່ນເປີດໂອກາດໃຫ້ທຸກຄົນຈາກທົ່ວປະເທດ. ຜູ້ເຂົ້າປະກວດທຸກຄົນ ສາມາດສົ່ງການອອກແບບມາເຂົ້າຮ່ວມແຂ່ງຂັນໄດ້ ໂດຍບໍ່ຈຳກັດ ດ້ານເພດ, ຊົນເຜົ່າ, ສາສະໜາ, ເອກະລັກ ແລະ ສະພາບເພດ, ຄວາມພິການ ຫຼື ອາຍຸ.

ເງື່ອນໄຂດ້ານຊັບສິນທາງປັນຍາ

- ຜູ້ເຂົ້າແຂ່ງຂັນ ຍິນຍອມວ່າ ການສົ່ງເອກະສານທັງໝົດຂອງເຂົາເຈົ້າເປັນຜົນງານຕົ້ນສະບັບຂອງຕົນເອງແທ້, ບໍ່ໄດ້ເອົາສຳເນົາ ຂອງຄົນອື່ນມາ ຫຼື ບໍ່ໄດ້ສຳເນົາຈາກການອອກແບບກ່ອນໜ້ານີ້, ລວມທັງຂອງເຂົາເຈົ້າເອງ ແລະບໍ່ລະເມີດສິດຊັບສິນທາງປັນຍາ ຂອງບຸກຄົນ ຫຼື ນິຕິບຸກຄົນອື່ນ.
- ຜົນງານຂອງຜູ້ຊະນະອັນດັບໜຶ່ງ ຂອງການແຂ່ງຂັນ ກາຍເປັນຊັບສິນຂອງສະຖານທູດອິດສະຕຣາລີປະຈຳ ສປປ ລາວ ແຕ່ພຽງຜູ້ດຽວ ແລະອາດຈະຖືກນຳໃຊ້ ເພື່ອຈຸດປະສົງໃດກໍຕາມ, ລວມທັງ, ແຕ່ບໍ່ຈຳ ກັດ ໃນການນຳໃຊ້ຢູ່ໃນເວັບໄຊ, ລາຍເຊັນທາງອີເມລ, ຫົວຈິດໝາຍ, ປ້າຍໂປສເຕີ, ແລະອຸປະກອນອື່ນ.
- ຍົກເວັ້ນບ່ອນທີ່ກົດໝາຍທ້າມ, ການສົ່ງກາສັນຍາລັກເຂົ້າແຂ່ງຂັນໃນຄັ້ງນີ້ ປະກອບດ້ວຍການອະນຸຍາດໃຫ້ໃຊ້ຊື່ຜູ້ຊະນະ, ຄວາມຄ້າຍຄືກັນ, ຂໍ້ມູນລາງວັນ, ແລະຂໍ້ມູນທີ່ສະໜອງໃຫ້ໃນແບບຟອມສະໝັກ ເພື່ອຈຸດປະສົງຂອງການປະກາດທາງສາທາລະນະ, ໂດຍບໍ່ຈຳເປັນຕ້ອງໄດ້ຮັບອະນຸຍາດ ຫຼື ມີການຊົດເຊີຍເພີ່ມເຕີມ.
- ສະຖານທູດອິດສະຕຣາລີ ປະຈຳ ສປປ ລາວ ຈະມີສິດດັດແປງ, ແກ້ໄຂ, ດັດແກ້, ຫຼື ໃຊ້ເອກະສານບາງສ່ວນ ຫຼື ທັງໝົດ ໃນລັກສະນະໃດກໍຕາມ ທີ່ເຫັນວ່າເໝາະສົມ.
- ໃນຂອບເຂດທີ່ກົດລະບຽບ ວ່າດ້ວຍ ລິຂະສິດຂອງອິດສະຕຣາລີ 1968 (Cth) ນຳໃຊ້ກັບຜົນງານສິລະປະໃດໜຶ່ງ ທີ່ຖືກຄັດເລືອກເປັນຜູ້ຊະນະຂອງການແຂ່ງຂັນ, ຜູ້ເຂົ້າແຂ່ງຂັນທີ່ສົ່ງຜົນງານສິລະປະນັ້ນ ເຫັນດີກັບການນຳໃຊ້ຢ່າງ

ສົມເຫດສົມຜົນຂອງສະຖານທູດ, ເຖິງແມ່ນວ່າ ການນໍາໃຊ້ດັ່ງກ່າວອາດຈະບໍ່ສອດຄ່ອງກັບ ຂໍ້ກຳນົດຂອງພາກທີ IX ຂອງກົດລະບຽບວ່າດ້ວຍລິຂະສິດ 1968 (Cth).

ເງື່ອນໄຂການປະຕິເສດ

- ບໍ່ມີຄ່າ ທຳນຽມໃນການເຂົ້າແຂ່ງຂັນ
- ສະຖານທູດອິດສະຕຣາລີ ປະຈຳ ສປປ ລາວ ຈະບໍ່ຮັບຜິດຊອບຕໍ່ການສູນເສຍ, ການຊັກຊ້າ, ການສົ່ງຜິດທາງ, ຂໍ້ມູນທີ່ບໍ່ຄົບຖ້ວນ, ຜູ້ບໍ່ຖືກເງື່ອນໄຂ, ຫຼືເອກະສານຕ່າງໆທີ່ບໍ່ສາມາດໃຊ້ໄດ້, ລວມທັງເອກະສານເສຍ ຫຼືບໍ່ສາມາດໃຊ້ໄດ້ເນື່ອງຈາກລະບົບຄອມພິວເຕີ, ອິນເຕີເນັດ, ຫຼືບັນຫາທາງອິເລັກໂທຣນິກຕ່າງໆ.
- ສະຖານທູດອິດສະຕຣາລີ ປະຈຳ ສປປ ລາວ ຈະບໍ່ຮັບຜິດຊອບ, ເພື່ອຈຸດປະສົງຂອງຜູ້ຊະນະ ແລະການແຈ້ງລາງວັນ ແລະການຈັດສົ່ງລາງວັນ, ໃນກໍລະນີຜູ້ຊະນະການແຂ່ງຂັນໄດ້ສະໜອງ ຂໍ້ມູນ ເພື່ອການຕິດຕໍ່ທີ່ບໍ່ຖືກຕ້ອງ, ໃຊ້ບໍ່ໄດ້, ຫຼື ບໍ່ຖືກຕ້ອງ.
- ສະຖານທູດອິດສະຕຣາລີ ປະຈຳ ສປປ ລາວ ຂໍສະຫງວນສິດທີ່ຈະຍົກເລີກ ຫຼືແກ້ໄຂການແຂ່ງຂັນ ແລະມອບລາງວັນດ້ວຍວິທີທາງເລືອກອື່ນ ຖ້າເກີດມີການສັ່ນໂກງ ຫຼື ມີຄວາມຜິດພາດ ທາງດ້ານເຕັກນິກ ກ່ຽວກັບ ກຳນົດໃນເວລາໃດໜຶ່ງ ໂດຍສະຖານທູດອິດສະຕຣາລີ, ລວມທັງຫຼັງຈາກການເປີດຮັບຟອມໄດ້ປິດໄປແລ້ວ.
- ຖ້າຜູ້ຊະນະຖືກຕັດສິນວ່າໄດ້ລະເມີດກົດລະບຽບໃດໜຶ່ງ, ລາວຈະຕ້ອງຈ່າຍເງິນ ຫຼືສິ່ງລາງວັນຄືນ, ເຖິງແມ່ນວ່າເຫດການໄດ້ເກີດຂຶ້ນ ພາຍຫຼັງທີ່ລາວໄດ້ຮັບລາງວັນແລ້ວກໍຕາມ.
- ສະຖານທູດອິດສະຕຣາລີປະຈຳ ສປປ ລາວ ມີສິດ ທີ່ຈະບໍ່ເລືອກນຳໃຊ້ກາສັນຍາລັກ ທີ່ຊະນະເລີດຈາກການແຂ່ງຂັນນີ້.

ທ່ານ ສາມາດສອບຖາມເພີ່ມຕື່ມໄດ້ ໂດຍການ ສົ່ງຄໍາຖາມຂອງທ່ານ ເຖິງ australianembassyvientiane@gmail.com